

# ናይ ሕጂኸ ብውዲት ድዩ ብጎነጽ ?

ብ ኣወልኹር ዓ/ሓፊዝ

ኣብ መፋርቅ 20 ክፍለ ዘመን እስራኤል ብመንገዲ ብሪጣንያ ኣብ ፈለሰጢን ክትከል እንኮላ ፤እታ ኣብ መበል 19 ክፍለ ዘመን ጂኦ ፖለቲካዊ ቅርጻ ዘነጸረት ኤርትራ ከኣ ክትቡንቆር ወይ ክትምቀል ብባዓል ብሪጣንያ ዝእለመሉ ዝነበረ ዘመንዮ።

እቲ ንዮመን ንጅቡቲ ንግብጺ ንሱዳን ንሱዳን ንኤርትራ ዝተቀነተ ፤ ቅድሚ ንማእከላይ ባሕሪ ምሕዋሱ ነታ ውልዶ መንግስቲ እስራኤል ብቅርኑ ተናኺፉ ዝሓልፍ ቀይሕ ባሕሪ፤ እስራኤል ብዓይኒ ጸጥታ ክትርእዮ ግድን ነይሩ። መርገጽ እግሪ ክትረክብ ከኣ ተጓዮት። ማዕከናት መጽናዕታ ግና ህዝቢ ኤርትራ ካብ በዓል የመን ዝተፈልየ ከምዘይኮነ ስለ ዘመልከተ፤ነቲ ሹዑ ዝሰረሐ ዝነበረ ኣንድነታውያን ዝዋጢዩሉ ዝነበሩ ውዲት (ጸፊ ምቋም ሓንትን ነጻን ሃገር ኤርትራ) እስራኤል ካብቶም ቀንዲ ተዋሳኢቱ ብምዃን ቀንዲ ጸፊ ሰውራ ህዝቢ ኤርትራ ዝተግጥቀት ሃገርያ ነይራ።

ንምሸቱ ህዝቢ ኤርትራ ደምን ርሃጽን ንብዓትን ኣፍሲሱ፤ንእምነት ዓጢቁ ከኣ ንኹሎም ሰዓረ !

ሕጂ ኣብ 21 ክፍለ ዘመን ኢና ዘሎና። ግዜ ይቅየር ጠቅምታት ይቀያየር ፤ሓድሽ እስትራተጂ ይህነጽ፤ ማዕከናት መጽናዕቲ ይምወላ፤ ምኽረን ይህባ፤ ምርጫታት ይንጸር ።

ንሕና ግና ዘይነጽንዕ ሕብረተ ሰብ ከም ምዃና መጠን ፡ካብ ኣብ ግምታት ተሞርኩስና ንተርእዮታት ምትንታን ሓሊፍና ንገብሮ የለን። ስለዚ .....

- ናይ ሎሚ ኢትዮጵያ ንእስራኤል እታ ናይ ትማሊ እትዮጵያ ድያ ?
- ነቲ ትማሊ ኢትዮጵያ ትጻወቶ ዝነበረት ተራ ዝጻወቱ ኣብ ትግራይን ከበሳ ኤርትራን ሃሰው ትብል ዘላ'ዶ ትመስል?
- ነቲ ትማሊ ዝተሳዕረ፤ መሰረቱ ብኣጋ ዘዋደቅዎ ፤ ጉዳይ “ትግራይ ትግርኚ” ዘልዕሉ ሰባት ሎሚ ምቅልቃሎም ስለምንታይ'ዩ?

ሓደ ምልክት ሕቶ ጥራሕ ዘይኮነ 1000 ምልክት ሕቶ ክተንብረሉን ነቲ ጥርጣሬ ከተድምቆ ዝገብርን ከኣ ካብቲ ናይ ቀደም ትግራይ ትግርኚ ፍልይ ዝብል ንገማግም ቀይሕ ባሕሪ ዝሓወሰ ትግራይ ትግርኚ'ዩ ዝጭራሕ ዘሎ። ኣይሁዳዊ ኣርማ፡ ባንዴራ እስራኤል ! ! ንመበቆል ዘርኢ ዓረብ/የመን ዝኾነ ኣጋኣዝያን ምስ እምነት ያሁድ ምልዕጣጥ .....ጉድ !

- እዚ ኩሉ ብተበግሶ እስራኤል ድዩ ዋላስ ናይ ዝመሰሎም ብኣነ ሕራይ ዝተበገሱ ናይ ዝኣር ርእሶም እስትራተጂ ዘለዎም ተደናገጽቲ ?

በቲ ድዩ በዚ ብዘየገድስ ዘይ ቅቡልን ዘይትግበርን ጭረሐ'ዩ። ክኸውን ግና ናይ እስራኤል ክኸውን ይምረጽ። ምኽንያቱ “ ኣዋቂ ይግደለኝ “ ዝበሃል ምስላ ኣሎ ። (ምቅታል ምቅታሉ ፈላጥ/ዘይደንቆሮ ይቅተሊኒ ማለት'ዩ)

ሃገሪያ ረቢኸኝኪ !

AAHafiz (223) 6/12/2017